



Punjab Government Gazette

EXTRAORDINARY

Published by Authority

CHANDIGARH, FRIDAY, SEPTEMBER 15, 2023 (BHADRA 24, 1945 SAKA)

STATE ELECTION COMMISSION, PUNJAB

S.C.O. No. 49, Sector 17-E, Chandigarh

NOTIFICATION

The 15th September, 2023

No. SEC-SAM-ET-2023/3207.—In pursuance of the provisions of Section 93 of the Punjab State Election Commission Act, 1994 (Punjab Act No. 19 of 1994), the Election Commission hereby notifies the order of the Election Tribunal for general information.

ਬਾ: ਅਦਾਲਤ ਸੂ.ਹਰਪ੍ਰੀਤ ਸਿੰਘ ਅਟਵਾਲ ਇਲੈਕਸ਼ਨ ਟ੍ਰਿਬਿਊਨਲ-ਕਮ-ਸਬ ਡਵੀਜ਼ਨਲ ਮੈਜਿਸਟਰੇਟ ਫ.ਗ.ਸ.।

ਮਿਸਲ ਨੰ. 07/ਇਲੈਕਸ਼ਨ ਪਟੀਸ਼ਨ ਰਜੂਆ : 31-3-2021 ਫੈਸਲਾ ਮਿਤੀ 8-9-2023

ਸੰਜੀਵ ਕੁਮਾਰ ਪੁੱਤਰ ਕ੍ਰਿਸ਼ਨ ਚੰਦ ਵਾਸੀ ਮਕਾਨ ਨੰ. 3414 ਮੁਹੱਲਾ ਹਰਲਾਲਪੁਰਾ ਵਾਰਡ ਨੰ.-8 ਨਵਾਂ ਵਾਰਡ ਨੰ.-16 ਸਰਹਿੰਦ ਮੰਡੀ ਤਹਿਸੀਲ ਵਾ ਜ਼ਿਲਾ ਫਤਿਹਗੜ੍ਹ ਸਾਹਿਬ।

—ਸਾਇਲ ਧਿਰ—

ਬਨਾਮ

- (1) ਨਰਿੰਦਰ ਕੁਮਾਰ ਪੁੱਤਰ ਸੁਰਿੰਦਰ ਕੁਮਾਰ ਵਾਸੀ ਮਕਾਨ ਨੰ. 3425 ਮੁਹੱਲਾ ਹਰਲਾਲਪੁਰਾ ਵਾਰਡ ਨੰ.-8 ਨਵਾਂ ਵਾਰਡ ਨੰ.-16 ਸਰਹਿੰਦ ਮੰਡੀ ਤਹਿਸੀਲ ਵਾ ਜ਼ਿਲਾ ਫਤਿਹਗੜ੍ਹ ਸਾਹਿਬ।
- (2) ਰਿਟਰਨਿੰਗ ਆਫੀਸਰ, ਮਿਊਂਸਪਲ ਕਮੇਟੀ ਸਰਹਿੰਦ-ਫਤਿਹਗੜ੍ਹ ਸਾਹਿਬ (ਸੰਜੀਵ ਕੁਮਾਰ ਐਸ.ਡੀ.ਐਮ. ਫਤਿਹਗੜ੍ਹ ਸਾਹਿਬ)
- (3) ਸਹਾਇਕ ਰਿਟਰਨਿੰਗ ਆਫੀਸਰ, ਮਿਊਂਸਪਲ ਕਮੇਟੀ ਸਰਹਿੰਦ-ਫਤਿਹਗੜ੍ਹ ਸਾਹਿਬ (ਗੁਰਜਿੰਦਰ ਸਿੰਘ ਤਹਿਸੀਲਦਾਰ ਫਤਿਹਗੜ੍ਹ ਸਾਹਿਬ)

—ਉਤਰਵਾਦੀਆਨ—

- (4) ਸਾਹਿਲ ਕੁਮਾਰ ਪੁੱਤਰ ਗੁਰਮੀਤ ਸਿੰਘ ਵਾਸੀ ਮਕਾਨ ਨੰ. 3489/2 ਮੁਹੱਲਾ ਹਰਲਾਲਪੁਰਾ ਵਾਰਡ ਨੰ.-8 ਨਵਾਂ ਵਾਰਡ ਨੰ.-16 ਸਰਹਿੰਦ ਮੰਡੀ ਤਹਿਸੀਲ ਵਾ ਜ਼ਿਲਾ ਫਤਿਹਗੜ੍ਹ ਸਾਹਿਬ।
- (5) ਸੁਖਵਿੰਦਰ ਸਿੰਘ ਪੁੱਤਰ ਮਦਨ ਲਾਲ ਵਾਸੀ ਮਕਾਨ ਨੰ. 3483/3 ਮੁਹੱਲਾ ਹਰਲਾਲਪੁਰਾ ਵਾਰਡ ਨੰ.-8 ਨਵਾਂ ਵਾਰਡ ਨੰ.-16 ਸਰਹਿੰਦ ਮੰਡੀ ਤਹਿਸੀਲ ਵਾ ਜ਼ਿਲਾ ਫਤਿਹਗੜ੍ਹ ਸਾਹਿਬ।
- (6) ਨੀਰਜ ਸੂਦ ਪੁੱਤਰ ਯੋਗਰਾਜ ਸੂਦ ਵਾਸੀ ਮਕਾਨ ਨੰ. 2667 ਵਾਰਡ ਨੰ.-11 ਸਰਹਿੰਦ ਮੰਡੀ ਤਹਿਸੀਲ ਵਾ ਜ਼ਿਲਾ ਫਤਿਹਗੜ੍ਹ ਸਾਹਿਬ।

(7) ਵਿਜੇ ਕੁਮਾਰ ਪੁੱਤਰ ਸੁਰਿੰਦਰ ਕੁਮਾਰ ਵਾਸੀ ਮਕਾਨ ਨੰ. 3425 ਮੁਹੱਲਾ ਹਰਲਾਲਪੁਰਾ ਵਾਰਡ ਨੰ.-8 ਨਵਾਂ ਵਾਰਡ ਨੰ.-16 ਸਰਹਿੰਦ ਮੰਡੀ ਤਹਿਸੀਲ ਵਾ ਜ਼ਿਲਾ ਫਤਿਹਗੜ੍ਹ ਸਾਹਿਬ।

—ਪ੍ਰੋਫਾਰਮਾਂ ਉਤਰਵਾਦੀਆਨ—

ਇਲੈਕਸ਼ਨ ਪਟੀਸ਼ਨ ਵਾਰਡ ਨੰਬਰ-16 ਅ/ਧ 76 ਪੰਜਾਬ ਸਟੇਟ ਇਲੈਕਸ਼ਨ ਕਮਿਸ਼ਨ ਐਕਟ 1994 ਬਾਬਤ ਚੋਣ ਜਾਬਤੇ ਦੇ ਨਿਯਮਾਂ ਦੀ ਉਲੰਘਣਾ ਕਰਕੇ ਦੂਜੇ ਵਾਰਡਾਂ ਦੇ ਵੋਟਰਾਂ ਦੀਆਂ ਗੈਰਕਾਨੂੰਨੀ ਢੰਗ ਨਾਲ ਤਿਆਰ ਕੀਤੀਆਂ ਵੋਟਰ ਸੂਚੀਆਂ ਅਤੇ ਦਿਸ਼ਾ-ਨਿਰਦੇਸ਼ਾਂ ਤੇ ਹੋਰ ਨਿਯਮਾਂ ਦੀ ਉਲੰਘਣਾ ਕਰਕੇ ਚੋਣ ਕੀਤੀ ਗਈ ਹੈ, ਇਸ ਕਰਕੇ ਇਸ ਚੋਣ ਸਬੰਧੀ ਉਤਰਵਾਦੀ ਨੰ.-1 ਸ਼੍ਰੀ ਨਰਿੰਦਰ ਕੁਮਾਰ ਦੀ ਚੋਣ ਨੂੰ ਰੱਦ ਕਰਨ ਬਾਰੇ।

ਹਾਜਰ : (1) ਸ਼੍ਰੀ ਰਾਜਬੀਰ ਸਿੰਘ ਗਰੇਵਾਲ ਐਡਵੋਕੇਟ ਸਮੇਤ ਸਾਇਲ ਪਿਰ

(2) ਪੰ. ਨਰਿੰਦਰ ਕੁਮਾਰ ਐਡਵੋਕੇਟ ਸਮੇਤ ਉਤਰਵਾਦੀ ਪਿਰ ਨੰ.-1

ਹੁਕਮ

ਇਸ ਕੇਸ ਦੇ ਸੰਖੇਪ ਹਾਲਾਤ ਇਸ ਪ੍ਰਕਾਰ ਹਨ। ਸਾਇਲ ਪਿਰ ਸੰਜੀਵ ਕੁਮਾਰ ਪੁੱਤਰ ਕ੍ਰਿਸ਼ਨ ਚੰਦ ਵਾਸੀ ਮਕਾਨ ਨੰ. 3414 ਮੁਹੱਲਾ ਹਰਲਾਲਪੁਰਾ ਵਾਰਡ ਨੰ.-8 ਨਵਾਂ ਵਾਰਡ ਨੰ.-16 ਸਰਹਿੰਦ ਮੰਡੀ ਤਹਿਸੀਲ ਵਾ ਜ਼ਿਲਾ ਫਤਿਹਗੜ੍ਹ ਸਾਹਿਬ ਵਲੋਂ ਆਪਣੇ ਵਕੀਲ ਸ਼੍ਰੀ ਰਾਜਵੀਰ ਸਿੰਘ ਗਰੇਵਾਲ ਰਾਹੀਂ ਇਲੈਕਸ਼ਨ ਪਟੀਸ਼ਨ ਇਸ ਅਦਾਲਤ ਵਿਖੇ ਦਾਇਰ ਕੀਤੀ ਗਈ। ਇਸ ਕੇਸ ਨੂੰ ਦਰਜ ਰਜਿਸਟਰ ਕਰਕੇ ਉਤਰਵਾਦੀ ਪਿਰਾਂ ਨੂੰ ਤਲਬੀ ਸੰਮਨ ਜਾਰੀ ਕੀਤੇ ਗਏ। ਉਤਰਵਾਦੀ ਪਿਰਾਂ ਵਿਚੋਂ ਉਤਰਵਾਦੀ ਨੰ.-1 ਸ਼੍ਰੀ ਨਰਿੰਦਰ ਕੁਮਾਰ ਪੁੱਤਰ ਸੁਰਿੰਦਰ ਕੁਮਾਰ ਵਲੋਂ ਪੰ. ਨਰਿੰਦਰ ਕੁਮਾਰ ਐਡਵੋਕੇਟ ਅਦਾਲਤ ਹਾਜਰ ਆਏ। ਇੰਨਾਂ ਨੂੰ ਦਾਵੇ ਦੀ ਪੜਤ ਜਵਾਬ ਪੇਸ਼ ਕਰਨ ਲਈ ਦਿੱਤੀ ਗਈ।

ਸਾਇਲ ਪਿਰ ਸ਼੍ਰੀ ਸੰਜੀਵ ਕੁਮਾਰ ਵਲੋਂ ਦਾਇਰ ਕੀਤੀ ਪਟੀਸ਼ਨ ਤੇ ਆਏ ਰਿਕਾਰਡ ਅਤੇ ਸਾਇਲ ਪਿਰ ਦੇ ਵਕੀਲ ਸ਼੍ਰੀ ਰਾਜਵੀਰ ਸਿੰਘ ਗਰੇਵਾਲ ਵਲੋਂ ਆਪਣੀ ਬਹਿਸ ਦੌਰਾਨ ਅਦਾਲਤ ਨੂੰ ਜਾਣਕਾਰੀ ਦਿੱਤੀ ਕਿ ਪਟੀਸ਼ਨ ਹੀ ਉਸ ਦੀ ਬਹਿਸ ਦਾ ਹਿੱਸਾ ਹੈ। ਸ਼੍ਰੀ ਨਰਿੰਦਰ ਕੁਮਾਰ ਉਤਰਵਾਦੀ ਨੰਬਰ-1 ਨੇ ਆਪਣੇ ਰਿਸ਼ਤੇਦਾਰਾਂ ਦੀਆਂ ਵੋਟਾਂ ਗੈਰ ਕਾਨੂੰਨੀ ਢੰਗ ਨਾਲ ਬਣਾ ਕੇ ਆਪਣੇ ਹੱਕ ਵਿਚ ਭੁਗਤਾਈਆਂ ਗਈਆਂ ਹਨ। ਪਟੀਸ਼ਨ ਦੇ ਮੱਦ ਨੰ.-8 ਵਿਚ ਦਰਜ ਵੇਰਵੇ ਅਨੁਸਾਰ ਉਤਰਵਾਦੀ ਨੰ.-1 ਸ਼੍ਰੀ ਨਰਿੰਦਰ ਕੁਮਾਰ ਵਲੋਂ ਆਪਣੇ ਰਿਹਾਇਸ਼ੀ ਮਕਾਨ ਨੰ. 3425 ਹਰਲਾਲਪੁਰਾ ਤੋਂ ਬਾਹਰ ਗਲੀ ਵਿਚ ਗੈਰ ਕਾਨੂੰਨੀ ਚੌਤਰੇ ਦੀ ਉਸਾਰੀ ਕੀਤੀ ਹੋਈ ਹੈ। ਜਿਸ ਦੀ ਫੋਟੋਗਰਾਫ ਨਾਲ ਸ਼ਾਮਲ ਕੀਤਾ ਹੈ। ਪਟੀਸ਼ਨਰ ਨੇ ਉਸ ਸਮੇਂ ਇਲੈਕਸ਼ਨ ਕਮਿਸ਼ਨ ਕੋਲ ਇਸ ਸਬੰਧੀ ਆਪਣੇ ਇਤਰਾਜ਼ ਵੀ ਦਾਇਰ ਕੀਤੇ ਗਏ ਸਨ, ਪ੍ਰੰਤੂ ਉਸ ਸਮੇਂ ਦੇ ਇਲੈਕਸ਼ਨ ਕਮਿਸ਼ਨ ਨੇ ਕੋਈ ਸੁਣਵਾਈ ਨਹੀਂ ਕੀਤੀ ਗਈ।

ਉਤਰਵਾਦੀ ਸ਼੍ਰੀ ਨਰਿੰਦਰ ਕੁਮਾਰ ਵਲੋਂ ਆਪਣੇ ਵਕੀਲ ਪੰ. ਨਰਿੰਦਰ ਕੁਮਾਰ ਰਾਹੀਂ ਪੇਸ਼ ਕੀਤੇ ਜਵਾਬ ਦੇ ਅਨੁਸਾਰ ਵਾਰਡਬੰਦੀ ਠੀਕ ਕੀਤੀ ਗਈ ਹੈ। ਪਟੀਸ਼ਨਰ ਵਲੋਂ ਲਗਾਏ ਗਏ ਇਤਰਾਜ਼ ਗਲਤ ਅਤੇ ਬੇ-ਬੁਨਿਆਦ ਹਨ। ਪਟੀਸ਼ਨਕਰਤਾ ਵਲੋਂ ਸਥਾਪਿਤ ਕੀਤੀ ਕਹਾਣੀ ਹੈ, ਉਨ੍ਹਾਂ ਵਲੋਂ ਕਦੇ ਵੀ ਨਿਯਮਾਂ ਦੀ ਉਲੰਘਣਾ ਨਹੀਂ ਕੀਤੀ ਹੈ। ਚੋਣ ਟ੍ਰਿਬਿਊਨਲ ਕੋਲ ਇਸ ਪਟੀਸ਼ਨ ਦੀ ਸੁਣਵਾਈ ਕਰਨ ਦਾ ਕੋਈ ਹੱਕ ਨਹੀਂ ਹੈ। ਇਸ ਲਈ ਪਟੀਸ਼ਨ ਖਾਰਜ ਕੀਤੀ ਜਾਵੇ।

ਪਟੀਸ਼ਨ ਦੇ ਮੱਦ ਨੰਬਰ-8 ਵਿਚ ਲਗਾਏ ਗਏ ਦੋਸ਼ ਨੂੰ ਮੁੱਖ ਰੱਖਦੇ ਹੋਏ, ਉਤਰਵਾਦੀ ਸ਼੍ਰੀ ਨਰਿੰਦਰ ਕੁਮਾਰ ਵਲੋਂ ਕੀਤੀ ਗਈ ਗੈਰ ਕਾਨੂੰਨੀ ਇਨਕਰੋਚਮੈਂਟ ਸਬੰਧੀ ਤਹਿਸੀਲਦਾਰ ਫਤਿਹਗੜ੍ਹ ਸਾਹਿਬ ਤੋਂ ਰਿਪੋਰਟ ਲਈ ਗਈ। ਤਹਿਸੀਲਦਾਰ ਫਤਿਹਗੜ੍ਹ ਸਾਹਿਬ ਦੀ ਰਿਪੋਰਟ ਅਨੁਸਾਰ ਉਨ੍ਹਾਂ ਵਲੋਂ ਮਕਾਨ ਨੰ. 3425 ਮੁਹੱਲਾ ਹਰਲਾਲਪੁਰਾ ਦੇ ਅੱਗੇ ਬਣੇ ਚੌਤਰੇ, ਥੜੇ, ਪੌੜੀਆਂ ਸਬੰਧੀ ਮੌਕਾ ਦੇਖਿਆ ਗਿਆ, ਜਿਸ ਅਨੁਸਾਰ ਇਕ ਸਾਈਡ ਦੀਵਾਰ ਤੋਂ ਦੂਜੀ ਸਾਈਡ ਘਰਾਂ ਦੀ ਦੀਵਾਰ ਤੱਕ ਲੱਗਭੱਗ 10 ਫੁੱਟ ਚੌੜੀ ਗਲੀ ਬਣੀ ਹੋਈ ਹੈ। ਮਕਾਨ ਨੰਬਰ 3425 ਦੇ ਅੱਗੇ ਚੌਤਰਾ ਬਣਿਆ ਹੋਇਆ ਹੈ, ਉਹ 10 ਫੁੱਟ ਚੌੜੀ ਗਲੀ ਵਿਚ ਬਣਿਆ ਹੋਇਆ ਹੈ। ਮੌਕੇ ਨਾਲ ਸਬੰਧਤ ਰਕਬਾ ਰਿਕਾਰਡ ਮਾਲ ਦਾ ਨੰਬਰੀ ਰਕਬਾ ਹੈ। ਤਹਿਸੀਲਦਾਰ ਫਤਿਹਗੜ੍ਹ ਸਾਹਿਬ ਦੀ ਇਸ ਰਿਪੋਰਟ ਸਬੰਧੀ ਪੁਸ਼ਟੀ ਕਰਨ ਲਈ ਕਾਰਜਸਾਧਕ ਅਫਸਰ, ਨਗਰ ਕੌਂਸਲ ਸਰਹਿੰਦ-ਫਤਿਹਗੜ੍ਹ ਸਾਹਿਬ ਤੋਂ ਰਿਪੋਰਟ ਲਈ ਗਈ। ਕਾਰਜਸਾਧਕ ਅਫਸਰ ਦੀ ਇਸ ਰਿਪੋਰਟ ਮੁਤਾਬਕ ਉਨ੍ਹਾਂ ਵਲੋਂ ਦੇਖੇ ਗਏ ਮੌਕੇ ਅਨੁਸਾਰ ਸ਼੍ਰੀ ਨਰਿੰਦਰ ਕੁਮਾਰ ਦੇ ਘਰ ਅੱਗੇ ਗੈਰ ਕਾਨੂੰਨੀ ਚੌਤਰਾ ਬਣਿਆ ਹੋਇਆ ਹੈ। ਮੌਕੇ ਤੇ ਚੌਤਰੇ ਵਾਲੀ ਥਾਂ ਘਰ ਦੇ ਅੱਗੇ ਤਕਰੀਬਨ 24.6 ਫੁੱਟ ਲੰਬੀ ਅਤੇ 1.6 ਫੁੱਟ ਚੌੜੀ ਪੁਰਾਣੀ ਸਲੈਬ ਪਾਈ ਹੋਈ ਹੈ। ਇਸ ਪੱਤਰ ਦੀ ਕਾਪੀ ਉਤਰਵਾਦੀ ਸ਼੍ਰੀ ਨਰਿੰਦਰ ਕੁਮਾਰ ਨੂੰ ਦੇ ਕੇ ਗੈਰਕਾਨੂੰਨੀ ਕਬਜ਼ੇ ਸਬੰਧੀ ਇਸ ਤੋਂ ਜਵਾਬ ਮੰਗਿਆ ਗਿਆ।

ਮਿਤੀ 6-9-2023 ਨੂੰ ਦੋਵਾਂ ਧਿਰਾਂ ਦੇ ਹਾਜ਼ਰ ਆਏ ਵਕੀਲਾਂ ਦੀ ਬਹਿਸ ਸੁਣੀ ਗਈ ਅਤੇ ਅਦਾਲਤੀ ਕਾਰਵਾਈ ਦੇ ਸਮੇਂ ਦੌਰਾਨ ਉਤਰਵਾਦੀ ਮਿਉਂਸਪਲ ਕੌਂਸਲਰ ਸ਼੍ਰੀ ਨਰਿੰਦਰ ਕੁਮਾਰ ਦੇ ਵਕੀਲ ਪੰ. ਨਰਿੰਦਰ ਕੁਮਾਰ ਨੂੰ ਅਦਾਲਤ ਵਲੋਂ ਪੁੱਛਿਆ ਗਿਆ ਕਿ ਤਹਿਸੀਲਦਾਰ ਫਤਿਹਗੜ੍ਹ ਸਾਹਿਬ ਅਤੇ ਕਾਰਜਸਾਧਕ ਅਫਸਰ ਸਰਹਿੰਦ-ਫਤਿਹਗੜ੍ਹ ਸਾਹਿਬ ਦੀ ਰਿਪੋਰਟ ਅਨੁਸਾਰ ਆਪ ਵਲੋਂ ਆਪਣੇ ਘਰ ਅੱਗੇ ਗੈਰਕਾਨੂੰਨੀ ਕਬਜ਼ਾ ਕੀਤਾ ਹੋਇਆ ਹੈ, ਇਸ ਸਬੰਧੀ ਆਪ ਤੋਂ ਮੰਗਿਆ ਗਿਆ ਜਵਾਬ ਪੇਸ਼ ਕੀਤਾ ਜਾਵੇ, ਤਾਂ ਉਤਰਵਾਦੀ ਧਿਰ ਦੇ ਵਕੀਲ ਵਲੋਂ ਇਸ ਦਾ ਜਵਾਬ ਪੇਸ਼ ਨਹੀਂ ਕੀਤਾ ਗਿਆ ਬਲਕਿ ਅਦਾਲਤ ਨੂੰ ਗੁੰਮਰਾਹ ਕਰਨ ਲਈ ਹੋਰ 3 ਬੇਲੋੜੀਆਂ ਦਰਖਾਸਤਾਂ ਪੇਸ਼ ਕਰ ਦਿੱਤੀਆਂ ਗਈਆਂ। ਬਹਿਸ ਦੌਰਾਨ ਉਤਰਵਾਦੀ ਧਿਰ ਦੇ ਵਕੀਲ ਪੰ. ਨਰਿੰਦਰ ਕੁਮਾਰ ਵਲੋਂ ਪੇਸ਼ ਕੀਤੀਆਂ ਦਰਖਾਸਤਾਂ ਅਨੁਸਾਰ ਚੋਣ ਪਟੀਸ਼ਨ ਦਾ ਫੈਸਲਾ ਨਾ ਕਰਨ ਲਈ, ਉਤਰਵਾਦੀ ਨੂੰ ਪਟੀਸ਼ਨ ਕਰਤਾ ਦੀ ਜਿਰਾ ਕਰਨ ਦਾ ਹੋਰ ਮੌਕਾ ਪ੍ਰਦਾਨ ਕਰਨ ਲਈ ਅਤੇ ਉਤਰਵਾਦੀ ਨੂੰ ਸਬੂਤ ਪੇਸ਼ ਕਰਨ ਲਈ ਹੋਰ ਮੌਕਾ ਦੇਣ ਸਬੰਧੀ ਵੱਖ-ਵੱਖ ਦਰਖਾਸਤਾਂ ਪੇਸ਼ ਕੀਤੀਆਂ ਗਈਆਂ। ਇੰਨ੍ਹਾਂ ਦਰਖਾਸਤਾਂ ਨੂੰ ਵਾਚਣ ਤੇ ਪਾਇਆ ਗਿਆ ਕਿ ਇਹ ਦਰਖਾਸਤਾਂ ਅਦਾਲਤ ਨੂੰ ਗੁੰਮਰਾਹ ਕਰਨ ਅਤੇ ਅਦਾਲਤ ਦਾ ਸਮਾਂ ਖਰਾਬ ਕਰਨ ਲਈ ਦਿੱਤੀਆਂ ਗਈਆਂ ਹਨ। ਇਤਨੇ ਸਮੇਂ ਤੋਂ ਚੱਲ ਰਹੇ ਇਸ ਇਲੈਕਸ਼ਨ ਪਟੀਸ਼ਨ ਕੇਸ ਵਿਚ ਜਿਰ੍ਹਾ ਕਰਨ, ਸਬੂਤ ਪੇਸ਼ ਕਰਨ ਅਤੇ ਕੇਸ ਦੀ ਸੁਣਵਾਈ ਕਰਨ ਲਈ ਬਾਰ-ਬਾਰ ਕਈ ਮੌਕੇ ਦਿੱਤੇ ਜਾ ਚੁੱਕੇ ਹਨ। ਉਤਰਵਾਦੀ ਧਿਰ ਤੋਂ ਅਦਾਲਤ ਵਲੋਂ ਜੋ ਜਵਾਬ ਮੰਗਿਆ ਗਿਆ ਹੈ, ਉਹ ਜਵਾਬ ਅਦਾਲਤ ਨੂੰ ਦਿੱਤਾ ਨਹੀਂ ਜਾ ਰਿਹਾ। ਇਸ ਲਈ ਅਦਾਲਤ ਵਲੋਂ ਇਸ ਚੋਣ ਪਟੀਸ਼ਨ ਦੇ ਕੇਸ ਨੂੰ ਹੋਰ ਲੰਬਿਤ ਨਹੀਂ ਕੀਤਾ ਜਾ ਸਕਦਾ। ਲਿਹਾਜ਼ਾ ਉਤਰਵਾਦੀ ਧਿਰ ਦੇ ਵਕੀਲ ਵਲੋਂ ਦਿੱਤੀਆਂ ਗਈਆਂ ਬੇਲੋੜੀਆਂ ਤਿੰਨੇ ਦਰਖਾਸਤਾਂ ਨੂੰ ਖਾਰਜ ਕੀਤਾ ਗਿਆ।

ਉਕਤ ਸਬੰਧੀ ਸਾਇਲ ਧਿਰ ਸ਼੍ਰੀ ਸੰਜੀਵ ਕੁਮਾਰ ਵਲੋਂ ਦਾਇਰ ਕੀਤੀ ਗਈ ਇਲੈਕਸ਼ਨ ਪਟੀਸ਼ਨ ਸਬੰਧੀ ਉਤਰਵਾਦੀ ਸ਼੍ਰੀ ਨਰਿੰਦਰ ਕੁਮਾਰ ਵਲੋਂ ਪੇਸ਼ ਕੀਤੇ ਗਏ ਜਵਾਬ, ਦੋਵਾਂ ਧਿਰਾਂ ਦੇ ਵਕੀਲਾਂ ਦੀ ਬਹਿਸ ਸੁਣਨ ਅਤੇ ਮਿਸਲ ਨਾਲ ਸ਼ਾਮਲ ਪੁਖਤਾ ਸਬੂਤਾਂ ਦੀ ਸਮੀਖਿਆ ਕਰਨ ਤੇ ਮੈਂ ਇਸ ਸਿੱਟੇ ਤੇ ਪੁੱਜਾ ਹਾਂ ਕਿ ਸਾਇਲ ਧਿਰ ਦੀ ਪਟੀਸ਼ਨ ਦੇ ਮੱਦ ਨੰ.-8 ਵਿਚ ਲਗਾਏ ਗਏ ਦੋਸ਼ਾਂ (ਗੈਰਕਾਨੂੰਨੀ ਇਨਕਰੋਚਮੈਂਟ) ਸਬੰਧੀ ਉਤਰਵਾਦੀ ਸ਼੍ਰੀ ਨਰਿੰਦਰ ਕੁਮਾਰ ਵਲੋਂ ਆਪਣਾ ਜਵਾਬ ਇਸ ਅਦਾਲਤ ਨੂੰ ਪੇਸ਼ ਨਹੀਂ ਕੀਤਾ ਗਿਆ। ਸਾਇਲ ਧਿਰ ਦੇ ਇਸ ਦੋਸ਼ ਸਬੰਧੀ ਤਹਿਸੀਲਦਾਰ ਫਤਿਹਗੜ੍ਹ ਸਾਹਿਬ ਅਤੇ ਕਾਰਜਸਾਧਕ ਅਫਸਰ ਸਰਹਿੰਦ-ਫਤਿਹਗੜ੍ਹ ਸਾਹਿਬ ਤੋਂ ਪੜਤਾਲ ਕਰਵਾਈ ਗਈ ਹੈ। ਤਹਿਸੀਲਦਾਰ ਫਤਿਹਗੜ੍ਹ ਸਾਹਿਬ ਅਤੇ ਕਾਰਜਸਾਧਕ ਅਫਸਰ ਸਰਹਿੰਦ-ਫਤਿਹਗੜ੍ਹ ਸਾਹਿਬ ਦੀਆਂ ਰਿਪੋਰਟਾਂ ਮੁਤਾਬਕ ਉਤਰਵਾਦੀ ਸ਼੍ਰੀ ਨਰਿੰਦਰ ਕੁਮਾਰ ਨੇ ਆਪਣੇ ਘਰ ਦੇ ਅੱਗੇ 10 ਫੁੱਟ ਦੀ ਚੌੜੀ ਗਲੀ ਵਿਚ ਗੈਰ ਕਾਨੂੰਨੀ ਤਰੀਕੇ ਨਾਲ ਚੌਤਰਾ ਬਣਾ ਕੇ ਤਕਰੀਬਨ 24.6 ਫੁੱਟ ਲੰਬੀ ਅਤੇ 1.6 ਫੁੱਟ ਚੌੜੀ ਪੁਰਾਣੀ ਸਲੈਬ ਪਾਈ ਹੋਈ ਹੈ। ਇੰਨ੍ਹਾਂ ਰਿਪੋਰਟਾਂ ਅਨੁਸਾਰ ਸ਼੍ਰੀ ਨਰਿੰਦਰ ਕੁਮਾਰ ਦਾ ਗੈਰਕਾਨੂੰਨੀ ਕਬਜ਼ਾ ਸਿੱਧ ਹੁੰਦਾ ਹੈ। ਮਿਉਂਸਪਲ ਕੌਂਸਲਰ ਦੀ ਚੋਣ ਦੇ ਪੇਪਰ ਫਾਈਲ ਕਰਨ ਸਮੇਂ ਹਰ ਇਕ ਉਮੀਦਵਾਰ ਨੂੰ ਨਗਰ ਕੌਂਸਲ ਦੀ ਜਮੀਨ ਤੇ ਕੋਈ ਨਜ਼ਾਇਜ਼ ਕਬਜ਼ਾ ਨਾ ਹੋਣ ਸਬੰਧੀ ਹਲਫ਼ੀਆ ਬਿਆਨ/ਸਵੈ ਘੋਸ਼ਣਾ ਦਿੱਤਾ ਜਾਦਾ ਹੈ। ਇਸ ਮਿਉਂਸਪਲ ਕੌਂਸਲਰ ਸ਼੍ਰੀ ਨਰਿੰਦਰ ਕੁਮਾਰ ਵਲੋਂ ਦਿੱਤਾ ਗਿਆ ਹਲਫ਼ੀਆ ਬਿਆਨ/ਸਵੈ ਘੋਸ਼ਣਾ ਝੂਠਾ ਸਾਬਤ ਹੁੰਦਾ ਹੈ। ਇਸ ਲਈ The Punjab State Election commission Act 1994, CHAPTER IV (Disqualifications) No-11 (r) if he is in un-authorized occupation of property belonging to any local authority. ਦੇ ਅਨੁਸਾਰ ਇਸ ਐਕਟ ਵਿਚ ਦਰਜ ਨਿਯਮਾਂ ਦੀ ਪਾਲਣਾ ਵਿਚ ਵਾਰਡ ਨੰ.-16 ਸਰਹਿੰਦ ਮੰਡੀ ਨਗਰ ਕੌਂਸਲ ਸਰਹਿੰਦ-ਫਤਿਹਗੜ੍ਹ ਸਾਹਿਬ ਦੇ ਮਿਉਂਸਪਲ ਕੌਂਸਲਰ ਸ਼੍ਰੀ ਨਰਿੰਦਰ ਕੁਮਾਰ ਪੁੱਤਰ ਸੁਰਿੰਦਰ ਕੁਮਾਰ ਵਾਸੀ ਮਕਾਨ ਨੰ. 3425 ਮੁਹੱਲਾ ਹਰਲਾਲਪੁਰਾ ਵਾਰਡ ਨੰ.-16 ਸਰਹਿੰਦ ਮੰਡੀ ਤਹਿਸੀਲ ਤੇ ਜਿਲਾ ਫਤਿਹਗੜ੍ਹ ਸਾਹਿਬ ਦੀ ਇਸ ਚੋਣ ਨੂੰ ਗੈਰ ਕਾਨੂੰਨੀ ਘੋਸ਼ਿਤ ਕਰਦਾ ਹਾਂ ਅਤੇ ਸ਼੍ਰੀ ਨਰਿੰਦਰ ਕੁਮਾਰ ਮਿਉਂਸਪਲ ਕੌਂਸਲਰ ਦੀ ਨਿਯੁਕਤੀ/ਚੋਣ ਨੂੰ ਰੱਦ ਕਰਦਾ ਹਾਂ। ਹੁਕਮ ਸੁਣਾਇਆ ਗਿਆ ਗਿਆ। ਇਸ ਅਦਾਲਤ ਦੇ ਹੁਕਮ ਦੀ ਤਾਮੀਲ ਕਰਨ ਲਈ ਇਸ ਦੀ ਕਾਪੀ ਵਧੀਕ ਡਿਪਟੀ ਕਮਿਸ਼ਨਰ (ਵਿਕਾਸ)-ਕਮ-ਵਧੀਕ ਜਿਲਾ ਚੋਣਕਾਰ ਅਫਸਰ ਫਤਿਹਗੜ੍ਹ ਸਾਹਿਬ ਅਤੇ ਕਾਰਜਸਾਧਕ ਅਫਸਰ ਸਰਹਿੰਦ-ਫਤਿਹਗੜ੍ਹ ਸਾਹਿਬ ਨੂੰ ਨਿਯਮਾਂ ਤਹਿਤ ਅਗਲੇਰੀ ਕਾਰਵਾਈ ਕਰਨ ਲਈ ਭੇਜੀ ਜਾਵੇ। ਮਿਸਲ ਬਾਅਦ ਤਾਮੀਲ ਦਾਖਲ ਰਿਕਾਰਡ ਰੂਮ ਹੋਵੇ।

ਸਹੀ/-

ਮਿਤੀ 8-9-2023

ਇਲੈਕਸ਼ਨ ਟ੍ਰਿਬਿਊਨਲ-ਕਮ-
ਸਬ ਡਵੀਜਨਲ ਮੈਜਿਸਟਰੇਟ,
ਫਤਿਹਗੜ੍ਹ ਸਾਹਿਬ।